



ഓഖി ദുരന്തം: കേന്ദ്ര സംഘം മുഖ്യമന്ത്രിയുമായി കൂടിക്കാഴ്ച നടത്തി

Posted On: 26 DEC 2017 6:58PM by PIB Thiruvananthapuram

ഓഖി ദുരന്തത്തിന്റെ നാശനഷ്ടവും നഷ്ടപരിഹാരവും കണക്കാക്കാൻ എത്തിയ കേന്ദ്രസംഘം സംസ്ഥാനത്തെ തീരപ്രദേശങ്ങളു് സന്ദർശിച്ചു. കേന്ദ്ര ആഭ്യന്തര വകുപ്പിന് കീഴിലുള്ള ദുരന്ത നിവാരണ വിഭാഗം അഡീഷണൽ സെക്രട്ടറി ബിപിന് മല്ലിക്കിന്റെ നേതൃത്വത്തിലുള്ള സംഘം രാവിലെ തിരുവനന്തപുരത്തെ ഓഖി ബാധിത പ്രദേശങ്ങളായ പുത്തറയും വിഴിഞ്ഞവും സന്ദർശിച്ചു.



ഉച്ചതിരിഞ്ഞ് ശ്രീ. ബിപിന് മല്ലിക്കും, സംഘാംഗമായ കേന്ദ്ര ഫിഷറീസ് വകുപ്പ് അസി. കമ്മീഷണർ ഡോ. സഞ്ജയ് പാണ്ഡേയും മുഖ്യമന്ത്രി ശ്രീ. പിണറായി വിജയനുമായി കൂടിക്കാഴ്ച നടത്തി.



മത്സ്യബന്ധന മേഖലയുടെ വികസനത്തിനായി സംസ്ഥാന ഗവണ്മെന്റ് ആവിഷ്കരിക്കുന്ന ദീർഘകാല പദ്ധതികളെ സംബന്ധിച്ച വിശദാംശങ്ങളു് കേന്ദ്രത്തെ അറിയിക്കുമെന്ന് ശ്രീ. ബിപിന് മല്ലിക് അറിയിച്ചു. തീരമേഖലയില് പ്രവർത്തിക്കുന്നതിന് യുവ ഉദ്യോഗസ്ഥരെ ഉള്പ്പെടുത്തി ഒരു ടാസ്ക് ഫോഴ്സ് രൂപീകരിക്കണമെന്ന നിർദ്ദേശം അദ്ദേഹം മുന്നോട്ടുവച്ചു. മത്സ്യത്തൊഴിലാളികളുടെ സമ്പൂർണ വികസനത്തിനായി വിവിധ പദ്ധതികളു് സർക്കാർ ആവിഷ്കരിച്ചിട്ടുണ്ടെന്ന് മുഖ്യമന്ത്രി പറഞ്ഞു. മത്സ്യത്തൊഴിലാളികളു് ആധുനിക യാനങ്ങളു് ലഭ്യമാക്കുന്നതിനും 600 ചതുരശ്ര അടിയുള്ള മീകച്ച ഭവനങ്ങളു് ഒരുക്കുന്നതിനും ഗവണ്മെന്റ് നടപടി സ്വീകരിച്ചുവരുന്നതായി അദ്ദേഹം പറഞ്ഞു.

മുഖ്യമന്ത്രിയുമായുള്ള കൂടിക്കാഴ്ചയ്ക്കു ശേഷം കേന്ദ്ര സംഘം കൊല്ലം ജില്ലയിലെ തെന്മല, കുളത്തുപുഴ എന്നിവിടങ്ങളിലേക്ക് പോയി. സംഘത്തിലുള്ള അഞ്ചു പേർ എറണാകുളത്തെത്തിയിട്ടുണ്ട്. ഇവർ രണ്ടു സംഘമായി തിരിഞ്ഞ് നാളെ (ഡിസംബർ 27) എറണാകുളം, തൃശൂർ ജില്ലകളിലെ ദുരന്ത മേഖലകളു് സന്ദർശിക്കും. ശ്രീ. ബിപിന് മല്ലിക്കിന്റെ നേതൃത്വത്തിലുള്ള സംഘം മറ്റുനാളു് (ഡിസംബർ 28) കൊല്ലവും സന്ദർശിക്കും. 29ന് സംഘം തിരുവനന്തപുരത്തു് തിരിച്ചെത്തിയ ശേഷം സംസ്ഥാനത്തെ ഉന്നത ഉദ്യോഗസ്ഥരുമായി കൂടിക്കാഴ്ച നടത്തും.

ND MRL- 805

(Release ID: 1514251) Visitor Counter : 5

